



(හත්වැනි පාර්ලිමේන්තුව — පළමුවැනි සභාවාරය)

අංක 377.]

පාර්ලිමේන්තුවේ න්‍යාය පත්‍රය

2014 ජූලි මස 22 වැනි අඟහරුවාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

2224/'12

1.

ගරු සජිත් ප්‍රේමදාස මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (6)

- (අ) මහින්ද වික්‍රම ඉදිරි දැක්ම ප්‍රතිපත්ති මාලාවේ, “සැමට නිවසක් - හිතට සෙවණක්” වැඩපිළිවෙළ යටතේ, කුරුණෑගල, අනුරාධපුර, මහනුවර යන දිස්ත්‍රික්කවල විදේශ රැකියාවල යෙදෙන්නන් වෙනුවෙන්ම නිවාස 15000කින් සමන්විත නව නිවාස යෝජනා ක්‍රම තුනක් ආරම්භ කරන බවට පොරොන්දුවක් දී ඇති බව එතුමා දන්නෙහිද?
- (ආ) (i) ඉහත සඳහන් නිවාස ව්‍යාපෘති ආරම්භ කළ වර්ෂය කවරේද;
- (ii) මේ වන විට ඉදිකිරීම් අවසන් කර ඇති ව්‍යාපෘති සංඛ්‍යාව කොපමණද;
- (iii) එම නිවාස ව්‍යාපෘති ක්‍රියාත්මක කර ඇති නගර කවරේද;
- (iv) ඉදිකිරීම් අවසන් ව්‍යාපෘතිවල පදිංචි කර ඇති පවුල් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3708/'13

2.

ගරු අනුර දිසානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (3)

- (අ) (i) ශ්‍රී ලංකාවේ ජනාධිපතිවරයා සඳහා අනුමත කොට ඇති සම්බන්ධීකරණ ලේකම්වරුන් සංඛ්‍යාව කොපමණද;
- (ii) වත්මන් ජනාධිපතිවරයා යටතේ පත්කර ඇති සම්බන්ධීකරණ ලේකම්වරුන් සංඛ්‍යාව කොපමණද;
- (iii) එම සම්බන්ධීකරණ ලේකම්වරුන් පත්කර ඇති ක්ෂේත්‍ර කවරේද;
- (iv) එම එක් එක් ලේකම්වරයාගේ නම, අධ්‍යාපන සුදුසුකම් හා වෙනත් සුදුසුකම් වෙන් වෙන් වශයෙන් කවරේද;
- (v) එක් සම්බන්ධීකරණ ලේකම්වරයෙකු වෙනුවෙන් ගෙවනු ලබන වැටුප, අනෙකුත් දීමනා සහ ලබා දෙන පහසුකම් කවරේද;
- (vi) ඒ අනුව සම්බන්ධීකරණ ලේකම්වරුන් වෙනුවෙන් පසුගිය වර්ෂ 3 තුළ දරා ඇති සමස්ත පිරිවැය කොපමණද;

(2)

(vii) එම පිරිවැයට සාපේක්ෂව ප්‍රමාණවත් කාර්යභාරයක් එම ලේකම්වරුන් විසින් ඉටුකර තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3831/'13

3.

ගරු බුද්ධික පතිරණ මහතා, — මහාමාර්ග, වරාය හා නාවික අමාත්‍යතුමාගෙන් ඇසීමට, — (1)

(අ) (i) මාතර දිස්ත්‍රික්කයේ, මුලටියන - කොටපොළ මාර්ගය පුළුල් කිරීමේ ව්‍යාපෘතිය මේ වන විට ක්‍රියාත්මක වන බව දන්නේද;

(ii) එම මාර්ගය සඳහා මූල්‍යාධාර ලබා ගන්නා ලද මූල්‍ය කවරේද;

(iii) ඒ සඳහා ඇස්තමේන්තු ගත මුදල කොපමණද;

(iv) මේ වන විට ඇස්තමේන්තු ගත මුදල ඉක්මවා වැය වී ඇති මුදල කොපමණද;

යන්න එතුමා සඳහන් කරන්නෙහිද?

(ආ) (i) මුලටියන - කොටපොළ මාර්ගය පුළුල් කිරීමේදී අත්පත්කර ගන්නා ලද ස්වර්ණභූමි ඉඩම් හා සින්නක්කර ඉඩම් වෙනුවෙන් එම ඉඩම් හිමියන්ට කිසිදු වන්දි ගෙවීමක් සිදු නොකර මාර්ගයේ ඉදිරි කටයුතු කරන බවට ප්‍රදේශයේ ජනතාව වෝදනා කරන බව දන්නේද;

(ii) වෙනත් මාර්ග පුළුල් කිරීමේදී අදාළ පාර්ශ්වයන්ට වන්දි ලබාදීමේදී කටයුතු කරන ආකාරයට ඉහත මාර්ගය සම්බන්ධයෙන් කටයුතු නොකිරීමට හේතු කවරේද;

(iii) මේ පිළිබඳව නැවත විමර්ශනය කර ඉහත ඉඩම් හිමියන්ට වන්දි ගෙවීම සඳහා කටයුතු කරන්නේද;

(iv) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3906/'13

4.

ගරු රෝසි සේනානායක මහත්මිය, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (3)

(අ) (i) මුලතිව් දිස්ත්‍රික්කයට අයත්, මුහුදුබඩ පත්තුව ප්‍රාදේශීය ලේකම් කොට්ඨාසයේ, “කුලාරිප්පු” වන රක්ෂිතය, මාන්කුලම් ප්‍රාදේශීය ලේකම් කොට්ඨාසයේ “මට්ටු සුඩාන්” රජයේ වනාන්තරය සහ මන්නාරම දිස්ත්‍රික්කයේ මුසලි, මඩු හා මාන්නායි බටහිර යන ප්‍රාදේශීය ලේකම් කොට්ඨාස තුනට අයත් වන රක්ෂිතවල අක්කර විශාල ප්‍රමාණයක් එළිපෙහෙළි කරමින් පවතින්නේද;

(ii) ඉහත එක් එක් වනාන්තර භූමියෙන් මේ වන විට එළිපෙහෙළි කර ඇති බිම් ප්‍රමාණය වෙන් වෙන් වශයෙන් කොපමණද;

(iii) එම වනාන්තර භූමි ප්‍රදේශ එළිකිරීමේ අරමුණු වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

ගරු තිස්ස අත්තනායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ ප්‍රධාන රාජ්‍ය බැංකුවක් වන මහජන බැංකුව මුහුණ දී ඇති මූල්‍ය දුෂ්කරතාවය හේතුවෙන් එම බැංකුවේ කොටස් නිකුත්වත් සිදුකිරීමට 2013 අගෝස්තු මස 15 වැනි දින අමාත්‍ය මණ්ඩල තීන්දුවක් ගෙන තිබේද;
- (ii) 1961 අංක 29 දරන මහජන බැංකු පනතට අනුව කොටස් වෙළඳපොළ තුළ එම බැංකුවේ කොටස් නිකුත්වත් සිදුකිරීමට නොහැකි හෙයින් එකී බැංකු පනත සංශෝධනය කරන්නේද;
- (iii) මහජන බැංකුව විසින් කොටස් වෙළඳපොළට මුදා හරිනු ලබන කොටස් මිලදී ගැනීම සඳහා පෞද්ගලික අංශයට අවකාශ ලැබීම මගින් එම බැංකුවේ අයිතිය රජයේ පාලනයෙන් ගිලිහී යන බව පිළිගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4442/'13

6.

ගරු නලින් බණ්ඩාර ජයමහ මහතා, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (2)

- (අ) (i) දැයට කිරුළ 2014 සංවර්ධන වැඩසටහන යටතේ කුලියාපිටිය කාර්මික විද්‍යාලයට ලබා දුන් පහසුකම් කවරේද;
- (ii) එකී පහසුකම් ලබාදීම වෙනුවෙන් වැය කරන ලද ප්‍රතිපාදනවල වටිනාකම කොපමණද;
- (iii) එම ප්‍රතිපාදන යටතේ සිදු කළ නවීකරණ කටයුතු සහ පහසුකම් ලබාදීමේ කටයුතු 2014 දැයට කිරුළ ප්‍රදර්ශනය ආරම්භ කිරීමට පෙර අවසන් කළේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4558/'13

7.

ගරු රත්න රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (1)

- (අ) නිවසක හිමිකමක් නැති, අඩු ආදායම්ලාභී, විදේශගත ශ්‍රමිකයින් සඳහා “රටවිරුවෝ ණය වැඩසටහන” නමින් නිවාස ණය වැඩසටහනක් ක්‍රියාත්මක කර ඇති බව එතුමා දන්නෙහිද?
- (ආ) (i) ඉහත සඳහන් නිවාස ණය වැඩසටහන ක්‍රියාත්මක කළ දිනය කවරේද;
- (ii) එම ණය ලබාදීම සිදු කරනු ලබන බැංකු කවරේද;
- (iii) එම එක් එක් බැංකුවේ මෙරට ක්‍රියාත්මකව පවතින ශාඛා සංඛ්‍යාව කොපමණද;
- (iv) මෙම ණය ව්‍යාපෘතිය පිළිබඳව නිලධාරීන් දැනුවත් කිරීමට සහ ඊට අදාළව සිදුකර ඇති අනෙකුත් පරිපාලන කටයුතු වෙනුවෙන් දරන ලද වියදම කොපමණද;

යන්න එතුමා සඳහන් කරන්නෙහිද?

(4)

- (ඇ) (i) ඉහත වැඩසටහන යටතේ ණය මුදලක් ලබා ගැනීම සඳහා අදාළ වන කොන්දේසි සහ සුදුසුකම් කවරේද;
- (ii) එක් අයකුට ලබා දෙන උපරිම ණය මුදල කොපමණද;
- (iii) එම ණය මුදල වෙනුවෙන් අය කරනු ලබන පොලී අනුපාතය කොපමණද;
- (iv) මේ වන විට එම ණය මුදල ඉල්ලුම් කර ඇති සංඛ්‍යාව සහ ණය ලබා දී ඇති සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4567/'13

8.

ගරු දුනේෂ් ගන්කන්ද මහතා,— යෞවන කටයුතු හා නිපුණතා සංවර්ධන අමාත්‍යතුමාගෙන් ඇසීමට,— (2)

- (අ) (i) මහින්ද විත්තන ඉදිරි දැක්මේ සඳහන් කර ඇති ආකාරයට වයස අවුරුදු 18 සිට 22 දක්වා සෑම අයෙකුටම තම අභිමතාර්ථය අනුව අවශ්‍ය තෘතීයික අධ්‍යාපනයක් හෝ පුහුණුවක් ලබා ගැනීම සඳහා රුපියල් ලක්ෂ දෙකක් දක්වා මුදලක් වෙන්කර දීම සඳහා රජය කටයුතු කර තිබේද;
- (ii) එසේ නම්, මේ වන විට එම පහසුකම ලබා ගෙන ඇති තරුණ තරුණියන් සංඛ්‍යාව කොපමණද;
- (iii) එම මූල්‍ය පහසුකම ලබා ගැනීම සඳහා අනුගමනය කළ යුතු ක්‍රියා පටිපාටිය කවරේද;
- (iv) ලබා දෙන එම මුදල නැවත අය කර ගනු ලබන්නේද;
- (v) එම මුදල නැවත අය කර ගනු ලබන්නේ නම්, එකී මුදල භාවිතා කරනු ලැබූ අධ්‍යාපනය හෝ පුහුණුව අවසන් කිරීමෙන් කොපමණ කාල සීමාවකට පසුව එය අය කරනු ලබන්නේද;

යන්න එතුමා මෙම සභාවට දන්වන්නෙහිද?

- (ආ) (i) මේ දක්වා එම පහසුකම ලබා දීමට වැඩපිළිවෙළක් සකස් කර නොමැති නම්, මහින්ද විත්තන ඉදිරි දැක්ම මගින් එම තරුණ තරුණියන්ට ලබා දී ඇති එම පොරොන්දුව යථාර්ථයක් බවට පත් කිරීම සඳහා පියවර ගනු ලබන්නේද;
- (ii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4586/'13

9.

ගරු (ආචාර්ය) හර්ෂ ද සිල්වා මහතා,— විදුලිබල හා බලශක්ති අමාත්‍යතුමාගෙන් ඇසීමට,— (2)

- (අ) (i) නොරොච්චෝලේ විදුලි බලාගාරයෙහි භාවිතා කිරීම පිණිස මෑතක දී ආනයනය කළ ගල් අඟුරු පිළිබඳව අපරාධ පරීක්ෂණ දෙපාර්තමේන්තුව විසින් පරීක්ෂණයක් අරඹා තිබේද;
- (ii) ඉහත කී ආනයනයට සම්බන්ධ ගල් අඟුරු ප්‍රමාණය කොපමණද;
- (iii) ඉහත කී කරුණ සම්බන්ධයෙන් පරීක්ෂණයක් අරඹා ඇත්තේ මන්ද;

යන්න එතුමා සඳහන් කරන්නෙහිද?

(5)

- (ආ) (i) ඉහත කී ගල් අඟුරු බහාලුමෙහි ආනයනකරුවාගේ නම කවරේද;
- (ii) ඉහත කී ආනයනකරුවා තෝරාගත්තේ කෙසේද;
- (iii) ආනයනකරුවාගෙන් අලාභය අය කර ගැනීමට ගෙන ඇති පියවර කවරේද;
- (iv) ගල් අඟුරු ආනයනය සම්බන්ධයෙන් අනාගතයේදී එවැනි තත්ත්වයක් නැවත ඇතිවීම වළක්වා ගැනීමට ගෙන ඇති පියවර කවරේද;
- යන්නන් එතුමිය සඳහන් කරන්නෙහිද?
- (ඇ) නොඑසේ නම්, ඒ මන්ද?

4590/'13

10.

ගරු අනෝමා ගමගේ මහත්මිය, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ ක්‍රියාත්මක වන පූර්ව ළමාවිය සංවර්ධන මධ්‍යස්ථාන හා පෙර පාසල් පිළිබඳව පවත්වා ගෙන යනු ලබන ලේඛනයක් අමාත්‍යාංශයේ තිබේද;
- (ii) ඒ අනුව දැනට ඇති පූර්ව ළමාවිය සංවර්ධන මධ්‍යස්ථාන හා පෙර පාසල් සංඛ්‍යාව දිස්ත්‍රික් අනුව, වෙන් වෙන් වශයෙන් කොපමණද;
- (iii) එම සියලු ආයතන මධ්‍යම රජයේ හෝ පළාත් සභා යටතේ ලියාපදිංචි කර තිබේද;
- (iv) පෙර පාසල් ලියාපදිංචි කිරීමේදී යොදා ගන්නා නිර්ණායක කවරේද;
- යන්න එතුමා මෙම සභාවට දන්වන්නෙහිද?
- (ආ) (i) පූර්ව ළමාවිය සංවර්ධන මධ්‍යස්ථානවල ගුරුවරුන්ට සහ පාලිකාවන්ට තිබිය යුතු බවට අමාත්‍යාංශය මගින් පිළිගත් අවම සුදුසුකම් කවරේද;
- (ii) එකී පාලිකාවන් සහ ගුරුවරුන් විසින් නියමිත සුදුසුකම් සපුරා තිබේද;
- (iii) පෙර පාසල් හා පූර්ව ළමාවිය සංවර්ධන මධ්‍යස්ථාන වැඩි දියුණු කිරීමට හා ඒවා විධිමත් කිරීමට රජය ගෙන යන වැඩපිළිවෙළ කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

4746/'14

11.

ගරු අශෝක් අබේසිංහ මහතා, — බනිජ් තෙල් කර්මාන්ත අමාත්‍යතුමාගෙන් ඇසීමට, — (2)

- (අ) (i) ලංකා බනිජ් තෙල් නීතිගත සංස්ථාව අඛණ්ඩව පාඩු ලැබීමට හේතු වී ඇති කරුණු කවරේද;
- (ii) සපුගස්කන්ද තෙල් පිරිපහදුව ආරම්භ කළ දිනය කවරේද;
- (iii) එම තෙල් පිරිපහදුවේ කාර්යක්ෂමතාව වැඩි කිරීම සඳහා ගෙන ඇති ක්‍රියා මාර්ග කවරේද;
- (iv) වර්ෂ 2011 සිට 2013 දක්වා කාල සීමාවේ දී වාර්ෂිකව මෙරටට ගෙන්වන ලද බොරතෙල් ප්‍රමාණය කොපමණද;
- (v) බොරතෙල් ආනයනය අඩු වීම නිසා පිරිපහදු කළ තෙල් ගෙන්වීම හේතුවෙන් රජයට අලාභයක් සිදු වන බව පිළිගන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

12.

ගරු අපීන් පී. පෙරේරා මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (1)

- (අ) (i) 2013 වර්ෂයේදී විදේශ රැකියා ප්‍රවර්ධන හා සුබසාධන අමාත්‍යාංශය මගින් ඉතාලියේ හෝටල් ක්ෂේත්‍රයේ රැකියා සඳහා ශ්‍රී ලාංකිකයින් යොමු කරනු ලැබුවේද;
- (ii) එසේ නම්, යොමු කරන ලද පුද්ගලයින් සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ආ) ඔවුන්ගේ නම් සහ ලිපිනයන් එතුමා සභාගත කරන්නෙහිද?
- (ඇ) (i) එම පිරිස තෝරා ගත් පදනම කවරේද;
- (ii) එම පිරිස තෝරා ගැනීම සඳහා පුවත්පත් දැන්වීම් පළකිරීම හෝ වෙනත් ප්‍රචාරණ විධි ක්‍රමයක් අනුගමනය කරනු ලැබුවේද;
- (iii) එසේ නම්, ඒ කවරේද;
- යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

4809/'14

13.

ගරු (අල්හාජ්) ඒ. එච්. එම්. අස්වර් මහතා,— ජල සම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) (i) ආරච්චිකට්ටුව ප්‍රාදේශීය සභාවට අයත් කුගල ගම්මානයට සපයනු ලබන පානීය ජලය සම්බන්ධයෙන් ගැටලුවක් පවතින බවත්;
- (ii) මේ දක්වා සපයන ලද පානීය ජලයට යකඩ මිශ්‍ර වී ඇති බවට ඡනතාව පවසන බවත්;
- (iii) එම තත්ත්වය යටතේ මේවන විට ඔවුන්ට රු. 35.00 ක් ගෙවා එක් පානීය ජල භාජනයක් (බුලියක්) මිලදී ගැනීමට සිදුවී ඇති බවත්;
- එතුමා දන්නෙහිද?
- (ආ) කුගල ගම්මානයේ පානීය ජලය සම්බන්ධයෙන් පවතින ගැටලුකාරී තත්ත්වය කඩිනමින් විසඳීමට කටයුතු කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

4843/'14

14.

ගරු ආර්. එම්. රංජිත් මද්දුම බණ්ඩාර මහතා,— වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට,— (1)

- (අ) (i) මොණරාගල දිස්ත්‍රික්කයේ, බඩල්කුඹුර, මැදගම හා මොණරාගල යන ප්‍රාදේශීය ලේකම් කොට්ඨාසවලට මායිම්ව ගලා බසින “කුඹුක්කන් ඔය” හරස් කර “නක්කල ජලාශය” නමින් වාරි ව්‍යාපෘතියක් ආරම්භ කර තිබේද;
- (ii) එම වාරි ව්‍යාපෘතිය සඳහා මුදල් ආයෝජනය කරනු ලබන ආයතනය කවරේද;
- (iii) මෙම ජලාශය ඉදිකිරීම තුළින් ඉටු කර ගැනීමට අපේක්ෂිත අරමුණු කවරේද;
- යන්න එතුමා සඳහන් කරන්නෙහිද?

(7)

- (ආ) (i) නක්කල ජලාශය ඉදිකිරීමේදී ඊට යටවන සමස්ත ඉඩම් ප්‍රමාණය කොපමණද;
- (ii) එම ව්‍යාපෘතියට අදාළව රක්ෂිතය ලෙස වෙන් කරනු ලබන ප්‍රදේශයෙන් ඉවත් කරන පවුල් සංඛ්‍යාව කොපමණද;
- (iii) එම ව්‍යාපෘතිය වෙනුවෙන් පවරා ගනු ලබන සියලු ඉඩම් සඳහා ඒවායේ හිමිකරුවන්ට වන්දි ලබාදීමට ක්‍රියා කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4869/14

15.

ගරු අපීක් මාන්නප්පෙරුම මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) (i) භූගත ජලය ආම්ලිකකරණය වීම නිසා තම ජල අවශ්‍යතාවන් සපුරා ගැනීමට නොහැකිව සිටින රතුපස්වල හා ඒ අවට ප්‍රදේශවල ජනතාවට නළ ජලය ලබා දෙන දිනය කවරේද;
- (ii) ඒ සඳහා ජල පාරිභෝගිකයින්ගෙන් මූලික මුදලක් අය කරනු ලබන්නේද;
- (iii) එසේ නම්, එම මුදල කොපමණද;
- (iv) දැනට ජල නළ එලා ඇති මාර්ගවලට අමතරව අනෙකුත් අතුරු මාර්ගවල පිහිටි නිවෙස් සඳහා ජලය ලබා දීමේදී මූලික ගෙවීමට අමතරව වෙනත් මුදලක් අය කරන්නේද;
- යන්න එතුමා සඳහන් කරන්නෙහිද?
- (ආ) රතුපස්වල හා අවට ප්‍රදේශයේ ජනතාවට නළ ජලය ලබා දීමේ ව්‍යාපෘතිය නිම කරන තෙක් එම ජනතාවට අවශ්‍ය පානීය ජලය අඛණ්ඩව බවුසර මගින් ලබා දීමට කටයුතු කරන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අධිකරණ අමාත්‍යතුමා, — කාලාවරෝධ (විශේෂ විධිවිධාන), — ශ්‍රී ලංකාවේ පැවති යුධ ත්‍රස්තවාදී කණ්ඩායමක ක්‍රියාකාරකම් හේතුකොටගෙන අධිකරණවලදී තම අයිතිවාසිකම් අනුව ක්‍රියා කිරීමට හෝ තමන් වෙනුවෙන් විත්තිවාදක ඉදිරිපත් කිරීමට නොහැකි වූ තැනැත්තන් සම්බන්ධයෙන් විශේෂ නීතිමය විධිවිධාන සැලැස්වීමට හැකිවීම සඳහා ද ඊට සම්බන්ධ හෝ ආනුෂංගික කාරණා සඳහා ද වූ පනත් කෙටුම්පතකි.

යෝජනා පිළිබඳ දැනුම්දීම

2.

ගරු මනුෂ නානායක්කාර මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“බර්ට් දිසානායක පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

කෘෂිකර්ම අමාත්‍යතුමා, — පළිබෝධ නාශක පාලනය කිරීමේ පනත යටතේ නියෝග, — 1980 අංක 33 දරන පළිබෝධ නාශක පාලනය කිරීමේ පනතේ 23 වැනි වගන්තිය සමග කියවිය යුතු, එකී පනතේ 26 වැනි වගන්තිය යටතේ කෘෂිකර්ම අමාත්‍යවරයා විසින් සාදන ලදුව, 2014 ජූලි 10 දිනැති අංක 1870/63 දරන අති විශේෂ ගැසට් පත්‍රයේ පළ කරනු ලැබ, 2014.07.11 දින ඉදිරිපත් කරන ලද නියෝග අනුමත කළ යුතු ය.

*2.

කාලාවරෝධ (සංශෝධන) පනත් කෙටුම්පත — දෙවැනි වර කියවීම.

*3.

පතල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*7.

කම්කරු හා කම්කරු සබඳතා අමාත්‍යතුමා, — සේවක අර්ථසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ථසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

*10.

සෞඛ්‍ය අමාත්‍යතුමා, — විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් - 2011, — 1999 අංක 38 දරන පාර්ලිමේන්තු පනතින් ස්ථාපනය කරන ලද විජය කුමාරතුංග අනුස්මරණ රෝහලේ 2013.09.04 වැනි දින ඉදිරිපත් කරන ලද, 2011.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණය ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2013.09.13 දින සලකා බලන ලදී.)

*11.

සෞඛ්‍ය අමාත්‍යතුමා, — ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් - 2011, — 1983 අංක 54 දරන පාර්ලිමේන්තු පනතින් ස්ථාපනය කරන ලද ශ්‍රී ජයවර්ධනපුර මහ රෝහලේ 2013.11.22 වැනි දින ඉදිරිපත් කරන ලද, 2011.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණය ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය කටයුතු පිළිබඳ උපදේශක කාරක සභාව විසින් 2014.02.07 දින සලකා බලන ලදී.)

*12.

තාක්ෂණ හා පර්යේෂණ අමාත්‍යතුමා, — ශ්‍රී ලංකා ජාතික ඉංජිනේරු පර්යේෂණ හා සංවර්ධන මධ්‍යස්ථානයේ වාර්ෂික වාර්තාව 2011, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30 (2) වගන්තිය යටතේ 2013.10.10 දින ඉදිරිපත් කරන ලද 2011 ජනවාරි 01 දින සිට 2011 දෙසැම්බර් 31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණය ඇතුළත් ශ්‍රී ලංකා ජාතික ඉංජිනේරු පර්යේෂණ හා සංවර්ධන මධ්‍යස්ථානයේ වාර්ෂික වාර්තාව අනුමත කළ යුතු ය.

(තාක්ෂණ හා පර්යේෂණ කටයුතු පිළිබඳ උපදේශක කාරක සභාව විසින් 2014.02.21 දින සලකා බලන ලදී.)

13.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

15.

ද ඉන්ස්ටිටියුට් ඔෆ් සර්විසීස් පබ්ලික් එක්වුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

16.

අල් ජමියාතුල් භ්හව්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

වාචික පිළිතුරු අපේක්ෂා නොකරන ප්‍රශ්න

4559/'13

1.

ගරු මොහමඩ් අස්ලම් මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (1)

- (අ) (i) 1989 වර්ෂයේ සිට 2013 වර්ෂය දක්වා කාල සීමාව තුළ මරණ දඬුවම නියම වූ පුද්ගලයින් සංඛ්‍යාව කොපමණද;
- (ii) එම කාල සීමාව තුළ මරණ දඬුවම නියම වූ එක් එක් පුද්ගලයින්ගේ නම, ලිපිනය, දඬුවම් නියම කරන ලද අධිකරණය, දඬුවම් නියම වූ දිනය සහ නඩු අංකය කවරේද;

යන්න එතුමා සඳහන් කරන්නෙහිද?

- (ආ) (i) මරණ දඬුවම් ලැබූ ඉහත සඳහන් අය අතරින් ආණ්ඩුක්‍රම ව්‍යවස්ථාවෙන් ජනාධිපතිවරයාට පැවරුණු බලතල අනුව එම දඬුවම ජීවිතාන්තය දක්වා සිර දඬුවමක් බවට පරිවර්තනය කරනු ලැබූ අයගේ නම්, ලිපිනයන් සහ ඊට අදාළ දිනයන් කවරේද;
- (ii) වර්ෂ 1989 සිට 2005 දක්වා සහ 2012.06.01 සිට මේ දක්වා කාල සීමාවන් තුළදී ජනාධිපති සමාව යටතේ නිදහස් කරනු ලැබූ අයගේ නම්, ලිපිනයන් සහ නිදහස ලැබූ දිනයන් කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?